



முதலமைச்சர் மு.க.ஸ்டாலின் அவர்கள் நேற்று முன்தினம் (10.3.2026) தலைமைச் செயலகத்தில், 2025-26 ஆம் ஆண்டிற்கான சிறந்த மாவட்ட வன அலுவலர்கள் விருதுகளை நீலகிரி வனப்பிரிவு மாவட்ட வன அலுவலர் எஸ்.கெளதம், கூடலூர் வனப்பிரிவு மாவட்ட வன அலுவலர் என். வெங்கடேஷ் பிரபு, புதுக்கோட்டை வனப்பிரிவு மாவட்ட வன அலுவலர் எஸ். கணேசலிங்கம், சிறப்பு அலுவலர் விஸ்வஜி விஸ்வநாதன், ஆகியோருக்கு வழங்கி சிறப்பித்தார். இந்திகழ்ச்சியில் வனம் மற்றும் கதர் துறை அமைச்சர் ஆர்.எஸ். ராஜகண்ணப்பன் உள்ளிட்ட அரசு அதிகாரிகள் உடனுள்ளனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (10.3.2026) தலைமைச் செயலகத்தில், கற்றுச்சூழல், காலநிலை மாற்றம் மற்றும் வனத்துறை சார்பில், “சென்னையின் நூறு ஆண்டுகள் பழமையான மரங்கள் - ஒரு உயிர்த்தொழில் பாரம்பரியம் என்ற சிறப்பு நூலை வெளியிட்டார். இந்திகழ்ச்சியில் வனம் மற்றும் கதர் துறை அமைச்சர் ஆர்.எஸ்.ராஜகண்ணப்பன், தலைமைச் செயலாளர் நா.முருகானந்தம் உள்ளிட்ட அரசு அதிகாரிகள் உடனுள்ளனர்.



முதலமைச்சர் மு.க. ஸ்டாலின் அவர்களை நேற்று முன்தினம் (10.3.2026) தலைமைச் செயலகத்தில், தமிழ்நாடு மற்றும் புதுச்சேரி பகுதிகளுக்கான இந்திய கடற்படைத் தலைவர் ரியர் அடமிரல் உபன் குண்டு மரியாதை நிமித்தம் சந்தித்து பேசினார். உடன், துணை முதலமைச்சர் உதயநிதி ஸ்டாலின், தலைமைச் செயலாளர் நா.முருகானந்தம், பொதுத் துறை முதன்மைச் செயலாளர் திருமதி ரீட்டா ஹரிஷ் தக்கர் மற்றும் உயர் அலுவலர்கள் உள்ளனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (10.3.2026) தலைமைச் செயலகத்தில், ஊரக வளர்ச்சி மற்றும் ஊராட்சித் துறை சார்பில் 78 கோடியே 41 இலட்சம் ரூபாய் செலவில் இராமநாதபுரம் மாவட்டம், வல்லிமாடான்வலையில் கட்டப்பட்டுள்ள சமத்துவபுரம், நாகக்கல் மாவட்டம், வையப்பமலையில் அமைக்கப்பட்டுள்ள கப்பரமணிய சாமி திருக்கோவில் மலேச்சாலை மற்றும் ஊரக வளர்ச்சி மற்றும் ஊராட்சித் துறையின் அலுவலகக் கட்டடங்கள், பொது சுகாதார கட்டடங்கள், சமுதாயக்கூடங்கள், பள்ளிக் கட்டடங்கள் ஆகியவற்றை திறந்து வைத்தார். இந்திகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், தலைமைச் செயலாளர் நா.முருகானந்தம், ஊரக வளர்ச்சி மற்றும் ஊராட்சித் துறை கூடுதல் தலைமைச் செயலாளர் ககந்தீப் சிங் பேடி, ஆணையர் பா. பொன்னையா, கூடுதல் ஆணையர் லலித் ஆதித்யா நீலம், ஆகியோர் கலந்து கொண்டனர்.

த.வெ.க.வுக்கு ஆதரவளித்து வந்த

ஜனநாயக முஸ்லிம் மக்கள் கட்சி - தி.மு.க. கூட்டணிக்கு முழு ஆதரவு!

நிறுவனர் - தலைவர் டாக்டர் எம்.எப்.தமீர் - கழக அமைப்புச் செயலாளர் ஆர்.எஸ்.பாரதியை நேரில் சந்தித்து ஆதரவுக் கடிதம் அளித்தார்!

சென்னை, மார்ச் 12- ஜனநாயக முஸ்லிம் மக்கள் கட்சியின் நிறுவனர் தலைவர் டாக்டர் எம்.எப்.தமீர் மற்றும் மாநில நிர்வாகிகள் நேற்று முன்தினம் (10.03.2026) காலை, சென்னை அண்ணா அறிவாலயத்தில் உள்ள கழக அலுவலகத்தில் கழக அமைப்புச் செயலாளர் ஆர்.எஸ்.பாரதி அவர்களை நேரில் சந்தித்து, முதலமைச்சர் - க.மு.க. தலைவர் மு.க.ஸ்டாலின் அவர்கள் மீண்டும் முதலமைச்சராக அமர்ந்தால்தான், தமிழ்நாட்டில் “எல்லோருக்கும் எல்லாம்” கிடைக்கும் என்றும், திராவிட மாதல் ஆட்சி தொடர்ந்திட, தனது கட்சி இதுவரை த.வெ.க.வுக்கு ஆதரவு அளித்து வந்ததை வரபால் பெற்றுக் கொண்டு, இன்று முதல் தி.மு.க. கூட்டணிக்கு ஆதரவு அளித்து, தி.மு.க. கூட்டணி வெற்றிக்கு உறுதுணையாகச் செயல்படுவோம் என்று கூறினர். கழகக் கூட்டணிக்கு



ஆதரவு தெரிவித்து அக் கட்சியின் தலைவர் டாக்டர் எம்.எப்.தமீர், கழகத் தலைவர் - முதல்வர் மு.க.ஸ்டாலின் அவர்களுக்கு அனுப்பியுள்ள ஆதரவுக் கடிதத்தில் குறிப்பிடப்பட்டுள்ளதாவது:- இஸ்லாமிய சிறுபான்மை மக்களின் ஒப்பற்றபாதுகாவலராக விளங்கும் மாண்புமிகு தமிழ்நாடு முதலமைச்சர் தி.மு.க. தலைவர் தளபதி திரு. மு.க.ஸ்டாலின் அவர்களின் ஆளுமையும் தமிழக மக்கள் நலனுக்காகவும் தமிழ்நாடு முன்னேற்றத்திற்காகவும் இரவு பகல் பாராமல் ஓய்வின்றி உழைக்கும் ஆற்றலைக் கண்டு நடைபெறவிருக்கும் 2026 சட்டமன்ற பொது தேர்தலில் திராவிட முன்னேற்றக் கழகத்திற்கு ஜனநாயக முஸ்லிம் மக்கள் கட்சி நிபந்தனையற்ற முழு ஆதரவு அளித்து மேலும் தமிழ்நாடு முழுவதும் 234 சட்டமன்ற தொகுதிகளில் சுற்றுப் பயணம் மேற்கொண்டு இஸ்

லாமிய சிறுபான்மை மக்கள் மத்தியில் தீவிர தேர்தல் பிரச்சாரம் செய்து தி.மு.க. மற்றும் கூட்டணி கட்சி வேட்பாளர்கள் அனைவரையும் மாபெரும் வாக்குகள் வித்தியாசத்தில் வெற்றி பெற செய்ய ஓய்வின்றி உறுதுணையாக செயல்படுவோம் என்று உறுதியுடன் தெரிவித்துக் கொள்கின்றோம். இவ்வாறு அக்கடிதத்தில் அவர் குறிப்பிட்டுள்ளார்.



தமிழ்நாட்டின் மண், மொழி மற்றும் மானம் காத்திட தமிழ்நாடு முதலமைச்சர் மு.க.ஸ்டாலின் அவர்களின் தலைமையே மாநிலத்திற்கு தேவை என்று உணர்ந்து, கருர் மாவட்ட கழக செயலாளர் வி.செந்தில்பாலாஜி எம்.எல்.ஏ முன்னிலையில், கருர் மாநகராட்சி 40வது வார்டு பகுதியைச் சேர்ந்த புதிய மகளிர் வாக்காளர்கள், மகளிர் தினத்தை முன்னிட்டு தங்களை கழகத்தில் இணைத்துக் கொண்டனர்.

மெரினாவில் “கற்றனைத் தூறும் அறிவுச் சிலை”!

தமிழர்கள் கல்வியை இறுகப்பற்றினால் போதும்; ஒருபோதும் நாம் வீழ மாட்டோம்! வெல்வோம் ஒன்றாக!

முதல்வர் மு.க.ஸ்டாலின் வலைதளப் பதிவு!

சென்னை, மார்ச் 12- கல்வியின் பெருமையைச் சொல்லும் “கற்றனைத் தூறும் அறிவுச் சிலையை திறந்து வைத்ததையடுத்து முதலமைச்சர் மு.க. ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:

தமிழ்நாட்டின் அடையாளங்களைச் சொல்லும் மெரினாவில் கல்வியின் பெருமையைச் சொல்லும் “கற்றனைத் தூறும் அறிவுச் சிலை”! குழந்தைகள் மாணவர்கள் இளைஞர்கள் சுற்றுலாப் பயணிகள் கூடும் தமிழர் கடற்கரையான மெரினா நெடுக, உழைப்பாளர் சிலை விடுதலை வீரர்கள் சிலைகள் தமிழ் வளர்த்த ஆன்றோர் சிலைகள் உள்ளிட்ட சிலைகளுடன், தமிழ்நாட்டின் கல்விப் பெருமையைச் சொல்லும், “கற்றனைத் தூறும் அறிவுச் சிலை”யைத் திறந்து வைத்ததில் பெருமகிழ்ச்சி அடைகிறேன்.

தமிழர்கள் கல்வியை இறுகப்பற்றிக் கொண்டால் போதும், ஒருபோதும் நாம் வீழ மாட்டோம்! வெல்வோம் ஒன்றாக!

இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.



பதிவுத்துறை சார்பில்

ரூ.14.92 கோடியில் 7 சார்பதிவாளர் அலுவலகக் கட்டிடங்கள்!

முதல்வர் மு.க. ஸ்டாலின் திறந்து வைத்தார்!



சென்னை, மார்ச் 12- பதிவுத்துறை சார்பில் ரூ.14.92 கோடி செலவில் புதியதாக கட்டப்பட்டுள்ள 7 சார்பதிவாளர் அலுவலகக் கட்டிடங்கள் மற்றும் புதியதாக உருவாக்கப்பட்ட சர்க்கார்சாமக்குளம் மற்றும் பாப்பாரப்பட்டி ஆகிய இரண்டு சார்பதிவாளர் அலுவலகங்களை தமிழ்நாடு முதலமைச்சர் மு.க.ஸ்டாலின் அவர்கள் திறந்து வைத்தார்.

தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (10.03.2026) தலைமைச் செயலகத்தில், பதிவுத்துறை சார்பில் 14 கோடியே 92 இலட்சம் ரூபாய் செலவில் புதியதாக கட்டப்பட்டுள்ள 7 சார்பதிவாளர் அலுவலகக் கட்டிடங்கள் மற்றும் புதியதாக உருவாக்கப்பட்ட கோயம்புத்தூர் (வடக்கு) பதிவு மாவட்டத்தில் சர்க்கார்சாமக்குளம் சார்பதிவாளர் அலுவலகம் மற்றும் பாப்பாரப்பட்டி சார்பதிவாளர் அலுவலகம் ஆகியவற்றை திறந்து வைத்தார்.

பதிவுத்துறை வாயிலாக மக்கள் தங்கள் சொத்துக்களின் மீதான உரிமையை தமது பெயரில் பதிவு செய்தல், திருமணத்திற்கு பதிவு செய்தல், சங்கங்கள், சீட்டுகள் மற்றும் கூட்டாண்மை நிறுவனங்களை பதிவு செய்தல் போன்ற பணிகளை மேற்கொண்டு வருகிறது. இத்தகைய முக்கியத்துவம் வாய்ந்த பதிவுத்துறை

செயல்பாடுகளை மேலும் மேம்படுத்தும் வகையில் பல்வேறு திட்டங்களை தமிழ்நாடு அரசு தொடர்ந்து செயல்படுத்தி வருகிறது.

7 புதிய சார்பதிவாளர் அலுவலகக் கட்டிடங்களை திறந்து வைத்தல்
வணிகவாரி மற்றும் பதிவுத்துறை மானியக் கோரிக்கையில் புதிய சார்பதிவாளர் அலுவலகக் கட்டிடங்கள் கட்டப்படும் என்ற அறிவிப்பிற்கிணங்க,

கோயம்புத்தூர் மாவட்டம் - கிணத்துக்கடவு மற்றும் குலூர், தூத்துக்குடி மாவட்டம் - ஏரல், விழுப்புரம் மாவட்டம் - திருவெண்ணை நல்லூர், திருவள்ளூர் மாவட்டம் - பொன்னேரி, திருப்பத்தூர் மாவட்டம் - 2 எண் இணை சார்பதிவாளர் அலுவலகம் மற்றும் சிவகங்கை மாவட்டம் - திருப்புவனம் என மொத்தம் 14 கோடியே

92 இலட்சம் ரூபாய் செலவில் பதிவுத்துறைக் கட்டப்பட்டுள்ள 7 புதிய சார்பதிவாளர் அலுவலகக் கட்டிடங்களை தமிழ்நாடு முதலமைச்சர் அவர்கள் திறந்து வைத்தார்.

சர்க்கார்சாமக்குளம் மற்றும் பாப்பாரப்பட்டி ஆகிய இடங்களில் புதியதாக உருவாக்கப்பட்ட 2 சார்பதிவாளர் அலுவலகங்களை திறந்து வைத்தல்

2025-2026-ஆம் ஆண்டிற்கான வணிகவாரி மற்றும் பதிவுத்துறை மானியக் கோரிக்கையின் அறிவிப்பை தொடர்ந்து கோயம்புத்தூர் (வடக்கு) பதிவு மாவட்டம், பெரியநாயக்கன்

பாளையம் சார்பதிவாளர் அலுவலகத்தில் உள்ள 14 கிராமங்களில் 6 கிராமங்களை பிரித்து அந்த 6 கிராமங்களை உள்ளடக்கி கோயம்புத்தூர் (வடக்கு) பதிவு மாவட்டத்தில் புதியதாக உருவாக்கப்பட்ட சர்க்கார்சாமக்குளம் சார்பதிவாளர் அலுவலகம்;

தருமபுரி பதிவு மாவட்டம், பாலக்கோடு சார்பதிவாளர் அலுவலகத்திலிருந்து 12 கிராமங்கள், பென்னாகும சார்பதிவாளர் அலுவலகத்திலிருந்து 2 கிராமங்கள், தருமபுரி (மேற்கு) சார்பதிவாளர் அலுவலகத்திலிருந்து 5 கிராமங்கள் மற்றும் தருமபுரி 2 எண் இணை சார்பதிவாளர் அலுவலகத்திலிருந்து 3 கிராமங்கள் பிரித்து மொத்தம் 22 கிராமங்களை உள்ளடக்கி தருமபுரி பதிவு மாவட்டத்தில் புதியதாக உருவாக்கப்பட்ட பாப்பாரப்பட்டி சார்பதிவாளர் அலுவலகம் ஆகியவற்றினை தமிழ்நாடு முதலமைச்சர் அவர்கள் திறந்து வைத்தார்.

புதிய சார்பதிவாளர் அலுவலகங்கள் திறக்கப்படுவதன் மூலம் பொது மக்களுக்கு விரைவான மற்றும் சிறப்பான சேவைகளை அளிக்க இயலும்.

இந்த நிகழ்ச்சியில், வணிகவாரி மற்றும் பதிவுத்துறை அமைச்சர் பி.முர்த்தி, தலைமைச் செயலாளர் நா.முருகானந்தம், வணிகவாரி மற்றும் பதிவுத்துறை அரசு செயலாளர் திருமதி. ஷில்பா பிரபாகர் சதீஷ், பதிவுத் துறை தலைவர் தி.வே. பொன்னராஜ் ஆதலிவர் ஆகியோர் கலந்து கொண்டனர்.